

ஊவா மாகாண சபை அரசாங்க சேவையின் கால்நடை உற்பத்தி மற்றும் சுகாதார
திணைக்களத்தின் கால்நடை அபிவிருத்தி உபதேசகர் தரம் III ற்காக திறந்த
அடிப்படையில்
ஆட்சேர்ப்பு செய்தல் - 2025

ஊவா மாகாண சபை அரசாங்க சேவையில் வெற்றிடமாக காணப்படும் கால்நடை உற்பத்தி மற்றும் சுகாதார திணைக்களத்தின் கால்நடை அபிவிருத்தி உபதேசகர் 28 பதவிகளுக்காக ஆட்சேர்ப்பு செய்வதற்காக ஊவா மாகாணத்தில் நிரந்தர வதிவினை உடைய கீழே குறிப்பிடப்பட்டுள்ள தகைமைகளைக் உடைய விண்ணப்பதாரிகளிடமிருந்து 2025.12.26 ஆம் திகதி வரை விண்ணப்பப்படிவம் கோரப்பட்டுகின்றது.

1. ஆட்சேர்ப்பு செய்வதற்கான பொது தகைமைகள்;

- 1.1. இலங்கை பிரஜையாக இருத்தல் வேண்டும்.
- 1.2. சிறந்த நடத்தை உடையவராக இருத்தல் வேண்டும்.
- 1.3. எந்த ஒரு மதத்தினதும் மத குருவாக பதவி வகிக்கும் எவரும் இந்தத் தேர்வில் அமர்வதற்கு தகுதியற்றவர்களாவார்கள்.
- 1.4. விண்ணப்பதாரர் ஊவா மாகாணத்தில் 03 வருட தொடர்ச்சியான நிரந்தர வதிவிடத்தைக் கொண்டவராக இருத்தல் வேண்டும். (முந்தைய மூன்று வருடங்களின் வதிவிடத்தை நிரூபிக்கும் வாக்காளர் பட்டியலின் பகுதிகள் நேர்காணலின் போது சமர்ப்பிக்கப்பட வேண்டும். விண்ணப்பங்களை அழைப்பதற்கான இறுதி தேதியில் ஊவா மாகாணத்தில் நிரந்தரமாக வசித்து வரும் ஆனால் ஊவா மாகாணத்தில் 03 வருடங்களாக தங்கள் முந்தைய நிரந்தர வதிவிடத்தை நிரூபிக்க முடியாத விண்ணப்பதாரர்கள், தங்கள் வாழ்க்கைத் துணைவரின் ஊவா மாகாணத்தில் 03 வருட தொடர்ச்சியான நிரந்தர வதிவிடத்தை நிரூபிக்க வேண்டும்).
- 1.5. விண்ணப்பங்கள் சமர்ப்பிக்க வேண்டிய இறுதி திகதியன்று 18 வயதுக்குக் குறையாமலும் 35 வயதுக்கு அதிகமாகாமலும் இருத்தல் வேண்டும்.

2. கல்வி தகைமைகள்;

துறைசார்ந்த கீழே குறிப்பிடப்பட்டுள்ள விடயங்கள் இரண்டுடன் விஞ்ஞானம்/ கணிதம்/ தொழில்நுட்பவியல் பிரிவிற்குரிய விடயங்கள் மூன்றுடன் க.பொ.த. (உ/த) ஒரே தடவையில் சித்தியெய்திருத்தல். (பௌதீக விஞ்ஞானம், இரசாயன விஞ்ஞானம், உயிர் விஞ்ஞானம், இணைந்த கணிதம், உயிர் முறை தொழில்நுட்பம், தொழில்நுட்பத்திற்கான விஞ்ஞானம் மற்றும் விவசாய விஞ்ஞானம்).

மற்றும்

சிங்களம்/ தமிழ்/ ஆங்கில மொழி, விஞ்ஞானம், கணிதம் மற்றும் வேறு ஒரு பாடத்தில் சிறப்புத் தேர்ச்சியுடன் ஒரே நேரத்தில் ஆறு (06) பாடங்களில் க.பொ.த. (சா/த) தேர்வில் சித்தியெய்திருத்தல்.

3. தொழில்சார் தகைமைகள்;

- 3.1. மூன்றாம் நிலை மற்றும் தொழிற்கல்வி ஆணை சபையினால் அங்கீகரிக்கப்பட்ட நிறுவனம் ஒன்றினால் வழங்கப்பட்டுள்ள கால்நடை பராமரிப்பு தொடர்பான இரண்டு வருட டிப்ளோமா அல்லது இரண்டு வருட விவசாயத்தில் டிப்ளோமாவினை பெற்றிராததல் வேண்டும்.

அல்லது

- 3.2. வேலைவாய்ப்புத் துறையுடன் தொடர்புடைய தேசிய தொழில் தகுதி (NVQ) நிலை 06 தகுதிகளைப் பூர்த்தி செய்திருக்க வேண்டும்.

அல்லது

- 3.3. உயர்கல்வி அமைச்சகம் மற்றும் மேற்கூறிய தொழில்நுட்ப சான்றிதழ்களை வழங்கும் நிறுவனங்களிடமிருந்து கலந்தாலோசித்து கருத்துக்களைப் பெற்ற பிறகு, மேற்கூறிய தொழில்நுட்பத் தகுதிகளுக்கு அனைத்து வகையிலும் சமமானதாக மூன்றாம் நிலை மற்றும் தொழிற்கல்வி ஆணை சபையினால் அங்கீகரிக்கப்பட்ட பிற தொழில்நுட்பத் தகுதிகளைப் பெற்றிருக்க வேண்டும்.

4. சேவைக்கு அமர்த்துவதற்கான நிபந்தனைகள்;

- 4.1. இப்பதவியானது நிரந்தரமானது. பதவிக்குரிய ஓய்வூதிய முறைதொடர்ப்பில் அரசாங்கத்தினால் எதிர்காலத்தில் எடுக்கப்படும் கொள்கை ரீதியான தீர்மானங்களுக்கு கீழ்ப்படிதல்வேண்டும்.
- 4.2. இவ்விண்ணப்பதாரர்கள் ஊவா மாகாண அரசாங்க சேவையின் கால்நடை உற்பத்தி மற்றும் சுகாதார திணைக்களத்தின் கால்நடை அபிவிருத்தி உபதேசகர் பதவியின் தரம் III ற்கு ஆட்சேர்ப்பு செய்யப்படுவதுடன், ஊவா மாகாண அரசாங்க சேவையின் கால்நடை உற்பத்தி மற்றும் சுகாதார திணைக்களத்தின் கால்நடை அபிவிருத்தி உபதேசகர் பதவியின் தரம் III ற்கு பொது நிருவாக சுற்றறிக்கை 10/2025 ன் MN 3 - 2025 ற்கு ஏற்ப ரூ.52,250 - 10 x 800 - 11 x 1190 - 10 x 1320 - 10 x 1350 - 100,040/- சம்பள திட்டம் உரித்தாகும்.மேற் குறிப்பிடப்பட்ட சுற்றறிக்கையின் உப ஆவணம் III ன் பிரகாரம் 2027.01.01 ஆம் திகதி வரை சம்பளம் வழங்கப்படும்.
- 4.3. அரசாங்க ஆட்சேர்ப்புக்களை கட்டுப்படுத்தும் பொது நிபந்தனைகளுக்கும் ஊவா மாகாண கௌரவ ஆளுநர் அவர்களினால் 2020.03.04 ஆம் திகதி அனுமதிக்கப்பட்ட ஊவா மாகாண அரசாங்க சேவையின் கால்நடை உற்பத்தி மற்றும் சுகாதார திணைக்களமத்தின் கால்நடை அபிவிருத்தி உபதேசகர் பதவிக்கான ஆட்சேர்ப்பு நடைமுறையில் குறிப்பிடப்பட்டுள்ள நிபந்தனைகளுக்கும் அவ் ஆட்சேர்ப்பு நடைமுறையில் மேற்கொள்ளப்பட்டுள்ள அல்லது இதக்கு பின்னர் மேற்கொள்ளப்படும் திருத்தங்களுக்கு உட்பட்டதாகும்.

5. ஆட்சேர்ப்பு செய்யப்படும் முறை;

இவ் அறிவித்தலில் குறிப்பிடப்பட்டுள்ள சகல தகைமைகளுடன் கூடியதாக விண்ணப்பங்களை முன்வைத்துள்ள விண்ணப்ப தாரிகளுக்காக ஊவா மாகாண அரசாங்க சேவை ஆணைக்குழுவினால் எழுத்த மூல நடாத்தப்படும். எழுத்துத் மூல பரீட்சையில் விண்ணப்பதாரர்கள் பெற்றுக்கொண்ட மதிப்பெண்களின் முன்னுரிமையின் அடிப்படையில் தகைமைகளை பரிசீலிப்பதற்கான நேர்முக பரீட்சைக்கு அழைக்கப்பட்டு தகைமைகள் பரிசீலிக்கப்பட்டு காணப்படும் வெற்றிட எண்ணிக்கைக்கு ஆட்சேர்ப்பு செய்யப்படும்.

6. விண்ணப்பங்களை முன்வைத்தல்;

- 6.1. இப்பரீட்சைக்கு தோற்றும் விண்ணப்பதாரர்கள் <https://exams.psc.up.gov.lk/> என்ற இணைய இணைப்பு வழியாக நிகழ்நிலை

விண்ணப்ப அனுலை அனுகி 26.12.2025 அன்று இரவு 11.59 மணிக்குள் அல்லது அதற்கு முன் பரீட்சைக்கான நிகழ்நிலை விண்ணப்ப படிவத்தினை பூரணப்படுத்த வேண்டியதுடன், விண்ணப்ப படிவத்தினை பூர்த்தி செய்து முறைமைக்கு சமர்ப்பித்த (Submit) பிறகு விண்ணப்பத்தின் மென் பிரதியை (மெனுவில் Applicationனை அனுகவும்) பதிவிறக்கம் செய்துக்கொள்ள வேண்டும். பதிவிறக்கம் செய்யப்பட்ட விண்ணப்பப் படிவத்தின் வன் பிரதியில் பரிந்துரைக்கப்பட்ட இடத்தில் பரீட்சைக் கட்டணத்தினை செலுத்தியதற்கான பற்றுச்சீட்டினை ஒட்டி, கையொப்பத்தை சான்றளித்து, 02.01.2026 அன்று அல்லது அதற்கு முன்னர் "செயலாளர், ஊவா மாகாண சபை அரசாங்க சேவை ஆணைக்குழு, எண் 14/4, பீலிபொத்தகம் வீதி, பிங்கராவை, பதுளை" என்ற முகவரிக்கு பதிவுத் தபாலில் அனுப்ப வேண்டும்.

6.2. தற்போது மாகாண அரசாங்க சேவையில் அல்லது மத்திய அரசாங்கத்தில் கடமை புரியும் விண்ணப்பதாரிகள் தங்களது விண்ணப்ப படிவங்களை திணைக்கள தலைவர் ஊடாக சமர்ப்பிக்கவேண்டும்.

6.3. அதேபோல, நிகழ்நிலை முறைமையின் ஊடாக சமர்ப்பிக்கப்படும் எந்தவொரு தகவல்களையும் பின்னர் மாற்றுவதற்கு இடமளிக்கப்படமாட்டாது. எனவே, ஊவா மாகாண சபை அரசாங்க சேவை ஆணைக்குழுவிடம் சமர்ப்பிப்பதற்கு முன்னர் தகவல்களை அவதானமாக சரிபார்ப்பது முக்கியமாகும். முறையாகப் பூர்த்தி செய்யப்படாத மற்றும் முழுமையற்ற அல்லது தவறான தகவல்களைக் கொண்ட அனைத்து விண்ணப்பங்களும் எந்த அறிவிப்பும் இல்லாமல் நிராகரிக்கப்படும். விண்ணப்பதாரர்கள் விண்ணப்பப் படிவம் மற்றும் பணம் செலுத்தியதற்கான பற்றுச்சீட்டின் பிரதியினை தம்வசம் வைத்திருப்பது நன்மை பயப்பதானதாக இருக்கும்.

குறிப்பு - விண்ணப்ப படிவங்ளை ஏற்றுக்கொள்வதற்காக நிகழ்நிலை முறைமை 2025.12.05 ஆம் திகதி மு.ப. 9.00 திறக்கடும் அதே நேரம் 2025.12.26 ஆம் திகதி பி.ப. 11.59 மணிக்கு மூடப்படும்.

6.4. விண்ணப்பதாரரின் கையொப்பத்தின் சான்றுப்படுத்தல்;

6.4.1. மாகாண அரசாங்க சேவை / மத்திய அரசாங்க சேவையில் பணியாற்றும் விண்ணப்பதாரர்களின் கையொப்பத்தை சான்றுப்படுத்தல்;

விண்ணப்பதாரரின் கையொப்பம் விண்ணப்பப் படிவத்திலும் பரீட்சை அனுமதி அட்டையிலும் சான்றுப்படுத்தப்படல் வேண்டும். விண்ணப்பதாரர் தனது கையொப்பத்தை தனது நிறுவனத்தின் தலைவர் அல்லது அவரால் அங்கீகரிக்கப்பட்ட அதிகாரியால் சான்றளிக்கப்பட்டிருக்க வேண்டும்.

6.4.2. அரசாங்க சேவையில் இல்லாத விண்ணப்பதாரர்களின் கையொப்பத்தினை சான்றுப்படுத்தல்;

விண்ணப்பத்தில் விண்ணப்பதாரரின் கையொப்பம், அரசு பாடசலையின் அதிபர் / பிரதேச கிராம அலுவலர் / சமாதான நீதவான் / சத்தியப்பிரமாண ஆணையர் / பொதுச் சட்டத்தரணி / முப்படைகளின் அங்கீகரிக்கப்பட்ட மேற்பார்வை அதிகாரி / பொலிஸ் சேவையில் வர்த்தமானி பதவியை வகிக்கும் அதிகாரி / அரசு அல்லது மாகாண அரசு சேவையில் நிரந்தரப் பதவியை வகிக்கும் நிரந்தர நிரைவேற்று தர அதிகாரி ஆகியோரால் சான்றளிக்கப்பட வேண்டும்.

7. பரீட்சை மற்றும் நிருவாக கட்டணங்கள்;

பரீட்சை கட்டணம் மற்றும் நிர்வாகச் செலவுகள் ரூ. 1250/- ஆகும். இக்கட்டணத்தை ஊவா மாகாணத்தின் பிரதான செயலாளரின் வருமான தலைப்பு 20.03.02.13 ற்கு வரவு வைக்கப்பட தக்கதாக ஊவா மாகாணத்தின் காணப்படும் எந்தவொரு பிரதேச செயலாளர் அலுவலகத்திலும் பணமாக செலுத்தி விண்ணப்பதாரரின் பேரில் பெற்றுக்கொண்ட பற்றுச்சீட்டின் மூலப்பிரதியினை விண்ணப்பப் படிவத்தில் பரிந்துரைக்கப்பட்ட இடத்தில் கழறாதவாறு ஒட்டி அனுப்ப வேண்டும். பற்றுச்சீட்டின் மூலப் பிரதி விண்ணப்ப படிவத்துடன் இணைத்து அனுப்பப்பட வேண்டியது கட்டாயமானதாகுவதோடு, எதிர்கால பயன் கருதி பற்றுச்சீட்டின் நிகழ்ப்பிரதியினை தம்வசம் வைத்திருப்பது பயன்தக்கதாகும். ஊவா மாகாணத்தின் பிரதேச செயலாளர் அலுவலகத்தில் பணம் செலுத்தி பெறப்பட்ட பற்றுச்சீட்டினை தவிர வேறு நிறுவனங்களுக்கு பணம் செலுத்தி பெறப்பட்ட பற்றுச்சீட்டுக்கள், காசு கட்டளைகள் அல்லது முத்திரைகள் ஏற்றுக்கொள்ளப்படாத அதேவேலை அத்தகைய விண்ணப்பங்கள் நிராகரிக்கப்படும். பரீட்சைக்காக செலுத்தப்பட்ட கட்டணமானது எந்தவொரு காரணத்திற்காகவும் திரும்பப் செலுத்தப்படவோ அல்லது வேறு பரீட்சைக்கு மாற்றப்படவோ மாட்டாது.

8. பரீட்சை நடைமுறை மற்றும் பரீட்சையின் பாடத்திட்டம்;

8.1. ஆட்சேர்ப்பு நடைமுறையில் குறிப்பிடப்பட்டுள்ள தகைமைகளை உடையவர்கள் மாத்திரம் விண்ணப்பித்துள்ளனர் எனும் அடிப்படையில், விண்ணப்பங்கள் ஏற்றுக்கொள்ளும் இறுதி திகதி அல்லது அதற்கு முன்னதாக பரீட்சை கட்டணம் செலுத்தி அதற்கான பற்றுச்சீட்டுடன் முறையாக பூரணப்படுத்தப்பட்ட விண்ணப்ப படிவங்களை சமர்ப்பித்துள்ள விண்ணப்பதாரிகளுக்கு ஊவா மாகாண அரசாங்க சேவை ஆணைக்குழுவினால் பரீட்சை அனுமதி அட்டை விநியோகிக்கப்படும். விண்ணப்ப படிவங்கள் ஏற்றுக்கொள்ளப்படும் இறுதி நாளான 2025.12.26 ஆம் திகதியன்று இவ்வறிவித்தலின் சகல தகைமைகளையும் பூரணப்படுத்தியுள்ள, வெற்றிட எண்ணிக்கையை விட அதிகமாக விண்ணப்பங்கள் முன்வைக்கப்பட்டிருக்குமானால் மாத்திரம் அவ்விண்ணப்பதாரிகளை சான்றிதழ் பரிசீலிக்கப்படாமல் திறந்த போட்டி பரீட்சைக்கு அமர்த்தப்படுவர்.

8.2. பரீட்சை நடைபெறுவதற்கு குறைந்தது இரண்டு வாரங்களுக்கு முன்தாக அன்மதி அட்டைகள் மின்னஞ்சல் (E-mail) மூலம் அனுப்பப்படுவதோடு, பரீட்சைக்காக விண்ணப்பிக்கும் போது மின்னஞ்சல் முகவரியினை சரியாக குறிப்பிட்டுட்டிருத்தல் வேண்டும். பரீட்சை திகதிக்கு ஒரு கிழமைக்கு முன்னதாக அனுமதி அட்டை கிடைக்கப்பெறாவிடின் அது தொடர்பில் ஊவா மாகாண அரசாங்க சேவை ஆணைக்குழுவிடம் விண்ணப்படிவத்தின் சான்றுப்படுத்தப்பட்ட பிரதி, பணம் செலுத்திய பற்றுச்சீட்டின் சான்றுப்படுத்தப்பட்ட பிரதியுடன் அனுமதி அட்டையினை அனுப்புவதற்காக வட்ஸ்அப் (WhatsApp) இலக்கம் ஒன்றினை குறிப்பிட்டு கோரிக்கை ஒன்றினை முன்வைக்க வேண்டும். இதற்கு மேலதிகமாக <https://exams.psc.up.gov.lk/admission/> இணைப்பின் ஊடாக பரீட்சை அட்டையினை பதிவிறக்கம் செய்வதற்கான வசதிகள் மேற்கொள்ளப்படும். அதற்கேற்ப இணையதளத்திலிருந்து அனுமதி அட்டையினை பதிவிறக்கம்செய்து பரிசீலித்து திருத்தங்கள் இருந்தால் குறித்த நிரையில் திருத்தப்பட வேண்டிய விதத்தினை சரியாக குறிப்பிட்டு விண்ணப்பதாரியின் கையொப்பம் இடப்பட்டிருத்தல் வேண்டும். போட்டிப் பரீட்சைக்காக அனுமதி அட்டை வழங்கப்படுவது விண்ணப்பதாரர் இப்பதவிக்கான தகைமைகளை கொண்டுள்ளார் எனப் பொருள்படாது.

8.3. இந்தப் போட்டிப் பரீட்சையானது பதுளை மற்றும் மொனராகலை ஆகிய நகரங்களில் நடாத்துவதற்கு எதிர்பார்க்கப்படுகிறது. விண்ணப்பதாரர்களின் எண்ணிக்கையைப் பொறுத்து எந்த நகரங்களில் பரீட்சையினை நடாத்துவது என்பதை ஊவா மாகாண சபை அரசாங்க சேவை ஆணைக்குழுவினால் தீர்மானிக்கப்படும்.

8.4. பரீட்சார்த்திகள் தமக்கு நியமிக்கப்பட்ட பரீட்சை மண்டபத்தில் பரீட்சைக்கு அமர வேண்டும். பரீட்சையினை நடாத்துதல் மற்றும் பெறுபேறுகளை வெளியிடுதல் தொடர்பாக ஊவா மாகாண சபை அரசாங்க சேவை ஆணைக்குழுவினால் விதிக்கப்படும் விதிகள் மற்றும் விதிமுறைகளுக்கு பரீட்சார்த்திகள் உட்பட்டவர்களாவார்கள். அவ்விதிகளை மீறப்பட்டுருந்தால், ஊவா மாகாண சபை அரசாங்க சேவை ஆணைக்குழுவினால் விதிக்கப்படும் தண்டனைக்கு உட்படுத்தப்படுவார்கள்

8.5. பரீட்சை திகதியன்று பரீட்சகரின் ஆள் அடையாளத்தினை சான்றுபடுத்துவதற்காக ஆட் பதிவு திணைக்களத்தினால் வழங்கப்பட்ட தேசிய அடையாள அட்டை, செல்லுப்படியாகும் கடவச்சீட்டு அல்லது செல்லுப்படியாகும் சாரதி அனுமதிப்பத்திரத்தினை பரீட்சை நிலைய பொறுப்பதிகாரியிடம் சமர்ப்பிக்க வேண்டும். இவ் ஆவணங்கள் தவிர்ந்த வேறு ஆவணங்கள் ஏதும் ஏற்றுக்கொள்ளப்படமாட்டாது.

8.6. போட்டிப் பரீட்சைக்கு தோற்றுவதற்கு அனுமதி அட்டை விநியோகிக்கப்படுதலானது விண்ணப்பதாரர் குறித்த பதவிக்கான தகைமைகளை கொண்டுள்ளார் என கருதப்படமாட்டாது. நேர்முக பரீட்சை சந்தர்ப்பத்தில் தேவையான தகைமைகளை பூர்த்தி செய்யப்படவில்லை என தெரியவந்தால் அவ்விண்ணப்பதாரி நியமனம் வழங்கப்படுவதற்கு தகுதியற்றவராக கருதப்படுவார்.

8.7. இப்போட்டிப் பரீட்சையானது சிங்களம், தமிழ் மற்றும் ஆங்கிலம் ஆகிய மொழிகளில் நடாத்தப்படும். விண்ணப்பதாரர் ஒருவர் முழு பரீட்சைக்குமே ஒரே மொழி மூலத்தில் தோற்ற வேண்டும். விண்ணப்ப படிவத்தினை சமர்ப்பித்த பின்னர் மொழி மூலத்தினை மாற்றுவதற்கு இடமளிக்கப்பட மாட்டாது.

8.8. எழுத்து மூல பரீட்சை கீழே குறிப்பிடப்பட்டுள்ள வினாப்பத்திரங்கள் இரண்டுடன் கூடியதாக காணப்படும். சகல விண்ணப்பதாரிகளும் வினாப்பத்திரங்கள் இரண்டிற்கும் தோற்ற வேண்டும்.

வினாப்பத்திரத்தி ன் பெயர்	பாடத்திட்டம்	காலம்	உச்சப் புள்ளிக ள்	தேர்ச்சிய டைவதற்கா ன புள்ளிகள்
------------------------------	--------------	-------	-------------------------	--------------------------------------

நுண்ணறிவு	இவ்வினாப்பத்திரம் விண்ணப்பதாரியின் எண் திறன், தர்க்கரீதியான சிந்தனை, பகுப்பாய்வு மற்றும் தொகுப்பு திறன்கள், விரைவான மற்றும் துல்லியமான முடிவுகளை எடுக்கும் திறனை அளவிட வடிவமைக்கப்பட்ட பல் தேர்வு வினாத்தாள்.	மணித்தியாளம் 01	100	40%
பாடம் சார்ந்த தொழில்நுட்பத் பரீட்சை	பதவிக்குப் பொருத்தமான தொழில்நுட்ப அறிவை அளவிடும் ஒரு குறுகிய மற்றும் கட்டமைக்கப்பட்ட வினாத்தாள்.	மணித்தியாலங்கள் 02	100	40%

9. போலியான தகவல்களை வழங்குதல்:

இப்பரீட்சைக்கு தோற்றுவதற்காக யாதாயினும் விண்ணப்பதாரர் ஒருவர் தகைமையற்றவர் என தெரியவந்தால் பரீட்சைக்கு முன்னர் அல்லது பரீட்சை நடைப்பெறும் சந்தர்ப்பத்தில் அல்லது பரீட்சையின் பின்னர் அல்லது ஏதேனும் சந்தர்ப்பத்தில் அவரது பரீட்சார்த்த உரிமை இரத்துச்செய்யப்படுவதற்கு இடமுண்டு. சேவையிட்டு நியமிக்கப்பட்ட பின்னரான சந்தர்ப்பத்தில் விண்ணப்பதாரர் சமர்ப்பித்த தகவல் போலியானது என அல்லது நன்கு அறிந்தும் போலியான தகவல்ளை சமர்ப்பித்துள்ளார் என அல்லது வேண்டும் என்றே உண்மையான தகவல்களை மறைத்துள்ளார் என தெரியவந்தால் அவரது பதவி வரிதாக்கப்படுவதற்கு இடமுண்டு.

10. இப்பதவிக்காக நியமனம் வழங்குதல் / வழங்காமல் இருத்தல் அல்லது வெற்றிட எண்ணிக்கையில் ஒரு பகுதியினை பூரணப்படுத்தல் அல்லது வெற்றிடங்களின் எண்ணிக்கை தொடர்பில் அல்லது இது தொடர்பிலான விடயம் சார்ந்த இறுதி முடிவு ஊவா மாகாண சபை அரசாங்க சேவை ஆணைக்குழுவினால் எடுக்கப்படும். அதேபோல இவ்வறிவித்தலில் குறிப்பிடப்படாத எந்தவொரு விடயம் தொடர்பாக விளக்கமளித்தல் / தீர்மானம் எடுத்தல் ஊவா மாகாண கௌரவ ஆளுநரின் அறிவுறுத்தல்களுக்கு அமைவாக ஊவா மாகாண சபை அரசாங்க சேவை ஆணைக்குழுவினால் மேற்கொள்ளப்படும்.

11. சிங்களம், தமிழ் மற்றும் ஆங்கில மொழி மூலம் பிரசுரிக்கப்படும் இவ்வறிவித்தலின் மொழிகளுக்கு இடையில் ஏதேனும் முரண்பாடுகள் காணப்படுமாயின் அச்சந்தர்ப்பத்தில் சிங்கள மொழி மூல அறிவித்தலிற்கு ஏற்ப நடவடிக்கை மேற்கொள்ளப்படும்.

12. இது தொடர்பிலான மேலதிக விடயங்களை அலுவலக நேரத்தினுள் ஊவா மாகாண சபை அரசாங்க சேவை ஆணைக்குழு அலுவலக தொலைப்பேசி இலக்கம் 0552222400, 0552231460 இற்கு அழைப்பினை மேற்கொள்ளுவதன் ஊடாக பெற்றுக்கொள்ள இயலும்.

(எல்.ஏ.சோமரத்ன)
செயலாளர்
ஊவா மாகாண சபை அரசாங்க சேவை
ஆணைக்குழு

2025.12. திகதி,

பதுளை

ஊவா மாகாண சபை அரசாங்க சேவை ஆணைக்குழு அலுவலகத்திலிருந்து.